

सीकर पुलिस पर कुल्हाड़ी डंडों से हमला

जोधपुर, (कासं)।शहर के निकटवर्ती बनाड़ स्थित खोखरिया गांव में सीकर पुलिस पर मंगलवार की रात को हमला हुआ। धोखाधड़ी के प्रकरण में जांच एवं नोटिस देने पहुंची सीकर पुलिस थाने के एएसआई और दो सिपाहियों पर बाप- बेटों ने मिलकर कुल्हाड़ी और डण्डों से सामूहिक हमला किया। एएसआई के सिर पर गंभीर चोट लगी है। दोनों सिपाही भी घायल हैं। जिनका एमडीएम अस्पताल में उपचार चल रहा है। स्थानीय पुलिस ने मामला दर्ज कर बाप और तीन बेटों को हत्या प्रयास, राजकाय में बाधा आदि धाराओं में केस दर्ज किया है।

बनाड़ थानाधिकारी गंगाराम ने बताया कि सीकर के उद्योग नगर थाने के एएसआई रंगलाल मीणा, सिपाही राजेश सहित पांच लोग मंगलवार की रात को जोधपुर खोखरिया गांव में नरपतराम के खिलाफ धोखाधड़ी प्रकरण को लेकर नोटिस देने पहुंचे थे। यहां पहुंचने से पहले स्थानीय पुलिस को कोई सूचना नहीं दी गई थी। आरोपी पक्ष और सीकर पुलिस में पहले ही वार्तालाप हो रहा था और आरोपी पक्ष ने उन्हें यहां बुला लिया।

इस पर एएसआई रंगलाल निजी गाड़ी कर पार्टी के साथ यहां दो सिपाहियों को लेकर पहुंचे। यहां खोखरिया बसंत विहार में आरोपी नरपतराम माली उसके बेटों राजू, जितेंद्र, महेंद्र आदि ने मिलकर लाठियों, डण्डों एवं कुल्हाड़ी से जानलेवा हमला कर दिया।

रास्ता रोक कर बाइक सवार पर जानलेवा हमला

।पावटा। मालेरा का जोहड़ा वाला रास्ता, किराडोद निवासी प्रकाश चंद यादव पुत्र रामसिंह यादव पर जानलेवा हमला कर घायल कर दिया गया है। घायल को पावटा उपजिला अस्पताल में इलाज के लिए भर्ती करवाया गया। जहां घायल के सिर में गंभीर चोट आई है। इस संबंध में घायल प्रकाश चंद यादव पुत्र रामसिंह यादव ने दो नामजद लोग व एक अन्य के खिलाफ

बीकानेर के सोलर प्लांट विवाद में खूनी संघर्ष

लाठियां लेकर गाडियों में भरकर आए लोग, स्थानियों को रोजगार नहीं देने पर 2 पक्ष भिड़े

बीकानेर । यहां छतरगढ़ थाना क्षेत्र में सोलर प्लांट पर स्थानीय लोगों को काम नहीं देने के मामले में दो पक्ष आमने-सामने हो गए।

झगड़ा इतना बढ़ा कि कुछ ग्रामीण लहलुहान हो गए। दोनों पक्षों ने एक दूसरे पर मारपीट का आरोप लगाते हुए परस्पर एफआईआर दर्ज करवा दी है। पुलिस मामले की छानबीन कर रही है। पूरे घटनाक्रम का एक वीडियो भी सामने आया है। जिसमें नजर आ रहा है कि गाडियों में भरकर लोग पहुंचे। इस दौरान उनके हाथों में लाठियां भी नजर आ रही है। वहीं कुछ लोग खून से लथपथ दिख रहे हैं। बीकानेर के छतरगढ़ थाना इलाके में केला ग्राम पंचायत क्षेत्र में स्थापित सोलर प्लांट पर गाडियों में भरकर लोगों पक्षों के लोग पहुंचे। इस दौरान उनके हाथों में लाठियां थी।

दोनों पक्षों में स्थानीय लोगों को सोलर प्लांट में रोजगार देने की बात

■ झगड़े का वीडियो भी सामने आया है, जिसमे दिखा कि लोग गाडियों में भर कर आए थे

■ झगड़ा इतना बढ़ा कि कुछ ग्रामीण लहलुहान हो गए। दोनों पक्षों ने एक दूसरे पर मारपीट का आरोप लगाते हुए परस्पर एफआईआर दर्ज करवा दी है

को लेकर खूनी संघर्ष हो गया। जिससे सिर फूटने, चोटिल होने से लोग लहलुहान हो गए।

दरअसल, केला ग्राम पंचायत क्षेत्र में स्थापित सोलर प्लांट में स्थानीय लोगों के बीच रोजगार को लेकर विवाद हो गया। लंबे समय से लोग सोलर प्लांट में स्थानीय लोगों को रोजगार देने की मांग कर रहे थे। जो पहले से काम कर रहे थे, उनके साथ विवाद भी था।

इसी को लेकर दोनों पक्ष आमने-सामने हो गए और झगड़ा हो गया। इस दौरान एक दूसरे पर हमला कर दिया। जमकर धक्का-

मुक्की और लकड़ी-लाठी से वार के चलते कुछ लोगों के सिर फूट गए और चोटें आईं। जिससे घायल लोग खून से लथपथ हो गए। ग्रामीणों का आरोप है कि प्लांट प्रशासन बाहरी लोगों को रोजगार दे रहा है, जबकि गांव के युवाओं को बेरोजगार छोड़ रखा है।

वहीं, प्लांट प्रबंधन का कहना है कि चयन प्रक्रिया योग्यता के आधार पर की जा रही है। घटना की सूचना मिलते ही पुलिस मौके पर पहुंची और हालात को काबू में लिया। घायलों को प्राथमिक उपचार के लिए स्थानीय अस्पताल ले जाया

गया। मामले में श्रीडूंगरगढ़ के सरुणा गांव के अशोक नाथ ने 12 लोगों के खिलाफ एफआईआर दर्ज कराई है।

आरोप है कि इन लोगों ने रास्ता रोककर उसके साथ मारपीट की। इसमें कालू मोहम्मद, निहाल खान, अली शेर, सुमेर खान, कुर्बान खान, अरशद, राजू, बरकत, मोहम्मद अली, लियाकत खान, शरीफ खान, मेलू खान, मोहम्मद बख्श, कालू खान, जाकब खान, आशिक खान, अजुब खान और मसे खान पर मारपीट का आरोप लगाया है। उधर

दूसरे पक्ष के छतरगढ़ निवासी लियाकत अली ने मामला दर्ज कराकर आरोप लगाया है कि प्रेम नाथ, महेंद्र नाथ, सोमनाथ, लक्ष्मण नाथ, कुंभ नाथ, गोरख नाथ, राजू नाथ और सार नाथ ने मिलकर उनके साथ मारपीट की। पुलिस ने दोनों मामले दर्ज करके छानबीन शुरू कर दी है।

हथियार रखने के आरोपी को दो साल की सजा

जोधपुर, (कासं)। विशिष्ट न्यायाधीश एनडीपीएस मधुसूदन मिश्रा ने अफ्रीम रखने के मामले में एक आरोपी को दो साल की कैद और बीस हजार रुपए के अर्थ दण्ड से दण्डित करने का आदेश दिया है। लोक अध्येक्षक गोविन्द जोशी ने अदालत को बताया कि 16 जनवरी 2011 को लूणी थानाधिकारी नितिन दवे ने इतला के आधार पर आरोपी रामनिवास उर्फ भुट्टा के यहां दबिश दी व घर से निकलते मारुति कार देखी, जिसमें दो व्यक्ति रामनिवास व हनुमानराम सवार थे। तलाशी लेने पर रामनिवास की पहनी पेंट में एक धारदार चाकू व अन्य सामान मिले।

वहीं दूसरे मुल्जिम हनुमानराम की तलाशी में एक देशी कट्टा व नौ कारतूस और पोलिश्रीन थेली में अफीम मिला जो पचास ग्राम था। दोनों पक्षों की बहस सुनने के बाद न्यायाधीश मधुसूदन मिश्रा ने रामनिवास की मृत्यु हो जाने के कारण उसके विरुद्ध कार्यवाही ड्राॅप कर दी और आरोपी गुड़ा विश्‍नोइयान गोदारों की ढाणी निवासी हनुमानराम को अफीम रखने के लिए एक साल व अवैध हथियार रखने के मामले में दो साल की सजा सुनाई और बीस हजार रुपए के अर्थ दण्ड से दण्डित करने का आदेश दिया।

दो आरोपी गिरफ्तार

कोटा, (निर्सं)। आरकेपुरम पुलिस टीम ने आकस्मिक चैकिंग के दौरान कार्यवाही करते हुए 27 किलो 690 ग्राम अवैध मादक पदार्थ डोडा चूरा सहित दो तस्करों को गिरफ्तार किया है। पुलिस टीम ने कार से मादक पदार्थ को जब्त करते हुए तलाशी के दौरान दो फर्जी नम्बर प्लेट भी बरामद की है। पुलिस टीम ने मामले में कार्यवाही करते हुए पंजाब निवासी दो तस्करों को गिरफ्तार किया है। शहर पुलिस अधीक्षक तेजस्वनी गौतम ने बताया कि अवैध मादक पदार्थों की तस्करी एवं तस्करों की धरपकड़ के लिये अभियान चलाया जा रहे है।

लूटपाट करने वाले 4 आरोपी गिरफ्तार

कोटा, (निर्सं)। रेलवे कॉलोनी पुलिस टीम ने चाकू की नोक पर रेलवे कर्मचारी से लूटपाट करने के दर्ज प्रकरण में कार्यवाही करते हुए चार आरोपियों को गिरफ्तार किया है। शहर पुलिस अधीक्षक तेजस्वनी गौतम ने बताया कि 15 सितम्बर को फरियादी चंद्रमोहन ने रेलवे कॉलोनी थाने में रिपोर्ट दी। फरियादी ने रिपोर्ट में कहा कि वह रेलवे में लॉको पायलेट के पद पर कार्यरत है। फरियादी ने कहा कि 10 सितम्बर को मेवाड़ एक्सप्रेस लेकर कोटा पहुंचा था, रात्रि के समय ड्यूटी ऑफ करके मोटरसाईकिल से घर की तरफ जाते समय रेलवे कॉलोनी इलाके के केनाल रोड़ नहर पर राजपूताना होटल से पहले दो बाईक लेकर खड़े 5 जनों ने उसे रोककर हाथापाई की और चाकू की नोंक पर ड्यूटी का बैग छीनकर फरार हो गये, बैग में रेलवे का कई सामान था। शहर एसपी ने कहा कि फरियादी की रिपोर्ट पर मामला दर्ज किया गया, आरोपियों की गिरफ्तारी के लिये शहर



चाकू की नोक पर रेलवे कर्मचारी से लूटपाट करने वाले 4 आरोपियों को पुलिस ने पकड़ा ।

पुलिस उप अधीक्षक गंगासहाय शर्मा के सुपरविजन में रेलवे कॉलोनी थानाधिकारी रामस्वरूप मीणा के नेतृत्व में टीम गठित की गई। शहर एसपी ने बताया कि रेलवे कॉलोनी थानाधिकारी के नेतृत्व में गठित टीम ने अथक मेहनत एवं मुखबरी की सूचना पर कार्यवाही करते हुए 4 आरोपी

डडवाड़ा निवासी कृष्णा प्रजापत (18), चौपड़ा फार्म निवासी अमन मेहरा (26), इन्द्रा कॉलोनी माला रोड़ निवासी आशीष नायक (19) एवं पूनम कॉलोनी निवासी सन्नी पासी (26) को गिरफ्तार किया। पकड़े गये आरोपियों ने पृष्ठताछ में लूट की घटना को अंजाम देना स्वीकार है।

लिव इन में रहने वाले युगल ने सुसाइड की

जोधपुर, (कासं)। शहर के माता का थान स्थित मंदिर वाला बेरा क्षेत्र में लिव इन में रहने वाले एक युगल ने किराए के कमरे में सामूहिक रूप से फंदा लगाकर खुदकुशी कर ली।

आत्महत्या के कारणों का पता नहीं चला है। मरने से पहले सुसाइड नोट लिखा और मर्जों से जान देने की बात की। सूचना पर पहुंची पुलिस ने शवों को फंदे से उतरवाने के बाद

अस्पताल की मोर्चरी में भिजवाया। कार्रवाई के बाद शव परिजन को सुपुर्द किए गए। घटना रात की है।

माता का थान पुलिस थानाधिकारी मानाराम ने बताया कि मंदिर वाला बेरा क्षेत्र में प्रेम सांखला का मकान आया है। जहां पर 42 वर्षीय

मोहन सोनी पुत्र राधाकृष्ण सोनी और उम्मेद चौक की रहने वाली अनुराधा पुत्री गुमानसिंह यहां प्रेम सांखला के

मकान में लिव इन में रह रहे थे। इनके द्वारा लिव इन में रहने के कोर्ट दस्तावेज भी बना रखे थे। रात में पुलिस को सूचना मिली कि उनका कमरा बंद है और कोई दरवाजा भी नहीं खोल रहा है। इस पर थानाधिकारी मानाराम आदि वहां पहुंचे।

थानाधिकारी मानाराम के अनुसार दोनों के शव एक ही पंखे के हुक में साड़ी पर लटके मिले। कमरें में सुसाइड

नोट मिला जिस पर मर्जों से जान देने और किसी को परेशान नहीं किए जाने की बात की। मृतक मोहन सोनी सवारी टैक्सि चलाता था।

अनुशाठा पूर्व में शादीसुधा थी। मामले को लेकर मृतक के भांजे मेड़ता सिटी खाखडकी निवासी दिलीप पुत्र नैनाराम सोनी ने मर्ग की रिपोर्ट दी है। शवों को कार्रवाई के बाद परिजन के सुपुर्द कर दिया गया।

हवाई सफर का आनन्द ले रहे हैं बच्चों के चेहरे पर मुस्कान

भीलवाड़ा । पहली बार हवाई सफर का आनन्द ले रहे हैं बच्चों के चेहरे पर मुस्कान नजर आ रही थी। इसके पीछे इसकी मेहनत और इनके टीचर का प्रोत्साहन है। अस्मिता प्रजापत, नीलम जाँगिड़, राधा माली, तनु दरोगा, संतरा बलाई है जिन्होंने हवाई सफर करना तो दूर पहली बार हवाई जहाज को देखकर रोमांचित हो गए। दरअसल ये सभी वो बच्चे है जिन्होंने 90 अंक से अधिक हासिल किये है।

इनकी ओर से उपलब्धि हासिल करने पर रा उ मा वि नंदराय के टीचर अरुण कुमार और कार्य वाहक प्रधानाचार्य शंकर लाल जाट की ओर हवाई सफर कराने का वादा किया गया था। जो अब पूरा कर दिया।

मेहनत का सबसे मोठा इनाम : यह सपना साकार हुआ राजकीय उच्च माध्यमिक विद्यालय नंदराय के कार्यवाहक प्रधानाचार्य शंकर लाल जाट और अध्यापक अजय कुमार की अनूठी सोच से। दोनों ने ठान लिया था – 90 से ऊपर अंक लाने वाले बच्चों को किताबों से बाहर की दुनिया दिखाई जाएगी।उनकी इस पहल ने गाँव के बच्चों के सपनों को उड़ान दी और मेहनत को नई पड़चान।

जहाँ विश्वास ने दिया सुकून : योयात्रा की शुरुआत सोमनाथ मंदिर से



भीलवाड़ा के छह छात्रों ने पहली बार किया हवाई सफर।

हुई। घंटियों की गूँज और लहरों की आवाज़ के बीच बच्चों ने पहली बार आध्यात्मिकता को महसूस किया। तनु ने धीमे से कहा – इतना शांत माहौल तो कभी नहीं देखा।

साहस की असली परिभाषा : दीव पहुंचकर जब युद्धपोत पर कदम रखा तो बच्चों की आँखें चौड़ी हो गईं। वीर शहीदों की कहानियाँ सुनकर राधा

बोली – अब समझ आया कि देश की रक्षा करना कितना बड़ा काम है।

आधुनिक भारत की झलक : अहमदाबाद में जब वे साबरमती रिवरफ्रंट पर पहुँचे, तो नीलम ने मोबाइल से तस्वीर खींचते हुए कहा – गाँव की गलियाँ ये यहाँ तक... यह सफर ही तो जिंदगी है। और जब अटल सेतु पर खड़े हुए, तो बच्चों को लगा

कि भारत की इंजीनियरिंग ताकत को उन्होंने अपनी आँखों से देख लिया।

घर वापसी पर गर्व : तीन दिन बाद जब वह सीटी वापस लौटी तो स्कूल में तालियों से गूँज उठा। हर कोई इन बच्चों को देखकर गर्व महसूस कर रहा था। गाँव के बुजुर्गों ने कहा – हमने तो कभी सोचा भी नहीं था कि हमारे गाँव के बच्चे जहाज़ में उड़ेंगे।

पुरानी रंजिश को लेकर बदमाशों ने रेस्टोरेंट में की तोड़फोड़

कोटा, (निर्सं)। भीमगंजमंडी थाना इलाके में बुधवार देर रात्रि को कुछ बदमाश पिस्सल, लाठी, पाईप और डंडा लेकर स्टेशन क्षेत्र में स्थित एक नॉनवेज रेस्टोरेंट पर पहुंचे और रेस्टोरेंट में जमकर उत्पात मचाया। पूरा घटनाक्रम रेस्टोरेंट में लगे सीसीटीवी कैमरे में कैद हो गया। जानकारी के अनुसार बदमाशों ने रेस्टोरेंट के मालिक पर बंदूक तानी और रेस्टोरेंट में काफी तोड़फोड़ की, पूरे घटनाक्रम की पीछे पुरानी रंजिश का मामला सामने आ रहा है। रेस्टोरेंट के मालिक ने भीमगंजमंडी

थाने में हमले की शिकायत दर्ज करवाई पुलिस ने मामला दर्ज कर मामले की जांच शुरू कर दी है। भीमगंजमंडी थानाधिकारी रामकिशन गोदारा ने बताया कि घटनाक्रम बुधवार रात्रि का है। स्टेशन स्थित नॉनवेज रेस्टोरेंट के मालिक अतीक ने थाने में रिपोर्ट दी है। रिपोर्ट में कहा कि वह कुछ दोस्तों के साथ अपने रेस्टोरेंट में बैठा था तभी सलमान, गोलू, सद्दाम और सलमान सहित अन्य बदमाश उसकी दुकान में घुसे, इनके बीच आपसी कहामुनी हुई।

राजस्थान लोक सेवा आयोग, अजमेर			
क्र.: संविधान वि. सं. 10/ परीक्षा/सहा.आचार्य (कॉलेज शिक्षा)/RPSC/EP-1/2025-26	दिनांक-18.09.2025	आयोग द्वारा कॉलेज शिक्षा विभाग के लिए राजस्थान शिक्षा सेवा (महाविद्यालय शाखा) नियम, 1986 के अन्तर्गत सहायक आचार्य (Assistant Professor) के विभिन्न 30 विषयों के कुल 574 पदों पर भर्ती हेतु ऑनलाइन आवेदन आमंत्रित किए जाते हैं। शैक्षणिक योग्यता, वर्तमान बर्लिकरण, आवेदन प्रक्रिया व अन्य विस्तृत जानकारी के लिए अभ्यर्थी उक्त पदों हेतु आयोग की वेबसाईट पर उपलब्ध विस्तृत विज्ञापन का अवलोकन करें। उक्त पदों हेतु आयु सीमा, आवेदन अवधि व अन्य विवरण निम्नाम्नसार है :-	
आयु सीमा	दिनांक 01.07.2025 को पूरुषम 21 वर्ष एवं उर्द्धमस्त्रम 40 वर्ष से कम।		
अवशेषन अवधि	दिनांक 20.09.2025 से दिनांक 19.10.2025 रात्रि 12.00 बजे तक।		
परीक्षा का स्थान व माह	परीक्षा दिनांक 01.12.2025 से 24.12.2025 तक आयोग की जायेगी। परीक्षा स्थान व विधि के संबंध में विज्ञापन में उल्लेख किया जा रहा है।		

राजस्थान लोक सेवा आयोग, अजमेर प्रेस विज्ञित			
आयोग द्वारा कॉलेज शिक्षा विभाग के लिए सहायक आचार्य के विभिन्न 30 विषयों के कुल 575 पदों पर भर्ती हेतु विज्ञापन संख्या 24/2024-25 दिनांक 13.12.2024 जारी किया गया जिसके तहत One Time Registration (OTR) के माध्यम से ऑनलाईन आवेदन पत्र आमंत्रित किये गये एवं अभ्यर्थियों से अन्य कोई आवेदन शुल्क प्राप्त नहीं किया गया था। उक्त भर्ती के संबंध में विषयवार वर्गीकरण हेतु शुद्धि पत्र संख्या 18/2024-25 दिनांक 10.01.2025 जारी करते हुए कुल पदों की संख्या 574 दर्शायी गयी थी।	दिनांक-18.09.2025		
कार्मिक विभाग की अधिसूचना दिनांक 16.09.2025 द्वारा भर्ती से संबंधित सेवा नियम, 1986 में आवश्यक संशोधन किये जाने के फलस्वरूप सहायक आचार्य के पदों पर भर्ती हेतु जारी विज्ञापन संख्या 24 / 2024-25 दिनांक 13.12.2024 को एनूद द्वारा प्रत्याहारित (Withdraw) किया जाता है।			
DIPR/C/____/2025		(रामनिवास मेहता) सचिव	

कार्यालय नगर निगम, उदयपुर		
क्रमांक:- काईन हाउस / 2025-26 / 02	दिनांक:-17.09.2025	
ई-निविदा सूचना संख्या 02/2025-26		
नगर निगम उदयपुर के काईन हाउस एवं नन्दी शाला में निरातिष्ठत गौवंश को चारा (हरा,सूखा,खाखला,कुट्टी,रजक) सफाई करना एवं खिलाना, गौवंश के लिए पानी की व्यवस्था करना, काईन हाउस का सम्पूर्ण रख-रखाव एवं सफाई करना, गौवंश का प्राथमिक उपचार करना इत्यादि के कार्य हेतु ई-प्रोक्युरमेंट प्रक्रिया द्वारा ऑन लाईन निविदा दिनांक 18.09.2025 से दिनांक 29.09.2025 तक आमंत्रित की जाकर दिनांक 01.10.2025 को खोली जायेगी । कार्य की प्री-बीड मिटिंग दिनांक 23.09.2025 को निगम में प्रात 11.00 बजे आयोजित की गई है । कार्य की अनुमानित लागत एक वर्ष हेतु 240.00 लाख रु है । बीड से संबंधित विवरण इंटरनेट साईट sppp.rajabsthan.gov.in व www.eproc.rajabsthan.gov.in पर उपलब्ध है ।		
UBN :- UNP2526WSOB00087	आयुक्त	
राज.सं.बा.पर / सी / 25 / 10383	नगर निगम उदयपुर	

राजस्थान सरकार शिक्षा विभाग	
कार्यालय अतिरिक्त जिला परियोजना समन्वयक करौली (राज.)	
केसवपुरा पुलिसा मण्डरावल रोड करौली, E-Mail:- adpcpasasakaraul@gmail.com	दिनांक-12.09.25
क्रमांक-छडीपरीसी/समग्र शिक्षा/करौली / 12025-26/277	
ई-निविदा सूचना संख्या 01 (सिविल) / 2025-26	
(राजकीय विद्यालय/आंगनवाडी में मरम्मत कार्य हेतु)	
राज्य एवं केन्द्र सरकार के राजकीय/अर्द्धराजकीय / स्वायत्तशासी निगमों में समग्र श्रेणी में मरम्मत कार्य हेतु पंजीकृत संबद्धों से बट्ट घोषणा 2025-26, एवं जी.एम.पी. बर्ष 2024-25 योजनागत/नियोजित स्वीकृत 01 राजकीय विद्यालय एवं 40 आंगनवाडियों में मरम्मत कार्यों हेतु राशि रु 60.64 लाख (षांति कार्य की राशि रुपये 0.98 लाख से 1.97 लाख के मध्य) बाबत कार्यवार ई-टेंडरिंग के माध्यम से ई निविदा 15/09/2025 प्रातः 10.00 बजे से 22/09/2025 को सांय 6.00 बजे तक आमंत्रित की जाती है। निविदा से स्वयंश्री समग्र लिवरिंग विवरण वेबसाईट http://sppp.rajabsthan.gov.in एवं http://eproc.rajabsthan.gov.in पर देखा जा सकता है।	
यू.बी.एच. नं. RSE2526WSRC00795	(सखी कुमार गुप्ता)
अतिि जिला परियोजना समन्वयक समग्र शिक्षा करौली	

DIPR/C/13686/2025

OFFICE OF THE EXECUTIVE ENGINEER PWD DIV. MANGROL	
File No. 838	Date:- 08.09.2025
Notice Inviting Bid	
Bid for "BA-17.00/214.01/2025-26 Per Constituency Rs. 10.00 /15.00 Cr. NP/ML Road Work, SR to Road Work, Existing Type-II Residential Accommodation For Conversion Into Type-II & Const. of New Toilet Block Work" NIT No. 10/2025-26 are invited from interested bidders up to 6.00 PM on 24.09.2025. Other particulars of the bid may be visited on the procurement portal (http://eproc.rajabsthan.gov.in , http://sppp.raj.nic.in) of the state departmental website. The approximate value of the procurement is Rs. 126.25 lacs.	
UBN No.-1. PWD2526WSOB11707, 2. PWD2526WSOB11708	
3. PWD2526WSOB11709, 4. PWD2526WSOB11710,	
5. PWD2526WSOB11711	
(Laxmi Narayan Meena)	
Executive Engineer	
PWD Division Mangrol	
DIPR/C/13368/2025	

<

राजस्थान सरकार
निदेशालय खान एवं भूविज्ञान विभाग,
राजस्थान, उदयपुर

क्रमांक निदे/अ.ख.अ.नीलामी/नीलामी/ERCC/RCC 15)/2025/ई-12571

ई-नीलामी विविधित संख्या- (ERCC/RCC 15)/2025

सर्वसाधारण को सूचित किया जाता है कि राजस्थान अध्यान खनिज रियायत नियमावली, 2017 के नियम-36 व 37 के तहत विभाग द्वारा इस विविधित से अप्रधान खनिजों के प्रभावशील खनन पट्टी / क्वारी लाईसेंसो व परमिट क्षेत्रों से निर्मित होने वाले खनिजों पर अधिशुल्क /अधिक अधिशुल्क, परमिट शुल्क, प्रिमियम शुल्क, डी.एम.एफ.टी., आर.एस.एम.ई.टी. एवं अन्य शुल्क संग्रहण के कुल 44 ठेके खली ई-नीलामी के माध्यम से दिये जाने हेतु इलेक्ट्रॉनिक प्लेटफार्म पर इच्छुक बोलीदाताओं से बोली आमंत्रित की जाती है। ठेकों से संबंधित विस्तृत विवरण जैसे-ठेका क्षेत्र, खनिज, अमानत पट्टी, बोली प्रस्तुत करने की तिथि व समय इत्यादि का विवरण पत्र ई-विषयक की प्रक्रिया एवं मुख्य शर्त विभागिय वेबसाइट <https://www.mines.rajasthan.gov.in> एवं इलेक्ट्रॉनिक प्लेटफार्म प्रदाता कंपनी की वेबसाइट <https://rajinorrorcc.envida.com> पर उपलब्ध है।

DIPR/C/13694/2025

(महेश मानुश) निदेशक